



Rúni M. Hansen, stjóri fyri Norðureuroopa hjá Statoil her saman við Tim Dodson, stjóri fyri altjóða leitingini.
Myndatøka Jan Müller

Statoil við sera góðum úrsliti

Jan Müller

29.04.2014 - 09:20

Oljan.fo

Tað eru stór tøl, sum vóru frammi í morgun, tá oljurosin Statoil legði tøluni fram fyri fyrsta ársfjórðing. Statoil, sum er fyrstøðufelag fyri báðar brunnarnar, sum skulu borast í Føroyum um stutta tíð, hevði eitt yvirskot uppá 46 milliardir norskar krónur áðrenn skatt. Hetta er væl betri enn síðsta ár. Statoil væntar at bora 50 sokallaðar leitibrunnar í ár, harav tveir av hesum í Føroyum. Tilsamans væntar felagið í 2014 at gera íløgur fyri tilsamans 120 milliardir krónur, harav góðar 20 milliardir beinleiðis til leiting.

Statoil hevur verið tað mest virkna oljufelagið í Føroyum. Felagið hevur verið við frá byrjan av og hevur tey nógvu árinum verið lokomotivið á Føroyaøkinum.

Spennandi verður at fylgja gongdini, nú felagið fer í gongd við at bora tveir brunnar sama ár. Borurin verður væntandi settur í fyrst í mai mánað.

9% betri

Statoil hevði sum sagt 46 milliardir norskar krónur í avlopi trýggjar teir fyrstu mánaðirnar í ár. Tað var 9 prosent betri enn somu mánaðir í fjør og eisini nakað oman fyri tað, sum marknaðurin hevði væntað.

Í tíðindaskrivi vísir forstjórin, Helge Lund, serliga til gongdina í USA sum eina meginorsøk til tað góða úrslitið, men tað er ikki bara hinumegin Atlantshavið, at tað gongur væl hjá Statoil. Tí gongdin hevur eisini verið jalg í Noregi og uttanlands.

Rakstrarúrslitið fyri skatt var 51,4 milliardir norskar krónur í januar ársfjórðingi.

Minni framleiðsla

Í fyrsta ársfjórðingi framleiddi Statoil 1,978 millión tunnur av olju um dagin. Tað var 20.000 tunnur minni um dagin enn í sama tíðarskeiði í fjør, men kortini eitt vet meiri, enn greinarar høvdu mett.

Statoil skal fremja umfatandi viðlíkahaldsarbeiði í hesum ársfjórðinginum, og tað fer ætlandi at skarva 110.000 tunnur av teirri dagligu framleiðsluni hetta tíðarskeiðið